

---

Chanakya (Kautilya) Niti Sutra

ಚಾಣಕ್ಯನಿ ಅಥವಾ ಕೌಟಿಲೀಯಾನಿ ನೀತಿಸೂತ್ರಾಣಿ

Document Information



---

Text title : Chanakya Niti Sutra

File name : chANakyasUtra.itx

Category : sUtra, major\_works, chANakya

Location : doc\_z\_misc\_major\_works

Author : Chanakya (aka Kautilya)

Transliterated by : Sunder Hattangadi

Proofread by : Sunder Hattangadi

Latest update : April, 24, 2010

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 24, 2024

*sanskritdocuments.org*

---

## ಚಾಣಕ್ಯನಿ ಅಥವಾ ಕೌಟಿಲೀಯಾನಿ ನೀತಿಸೂತ್ರಾಣಿ



- ಅಥ ಪ್ರಥಮೋಽಧ್ಯಾಯಃ ..  
ಸಾ ಶ್ರೀವೋರ್ವವ್ಯಾತ್ .. 1..  
ಸುಖಸ್ಯ ಮೂಲಂ ಧರ್ಮಃ ..2..  
ಧರ್ಮಸ್ಯ ಮೂಲಮರ್ಥಃ .. 3..  
ಅರ್ಥಸ್ಯ ಮೂಲಂ ರಾಜ್ಯಂ .. 4..  
ರಾಜ್ಯಮೂಲಮಿಂದ್ರಿಯಜಯಃ .. 5..  
ಇಂದ್ರಿಯಜಯಸ್ಯ ಮೂಲಂ ವಿನಯಃ .. 6..  
ವಿನಯಸ್ಯ ಮೂಲಂ ವೃದ್ಧೋಪಸೇವಾ .. 7..  
ವೃದ್ಧೋಪಸೇವಾಯಾ ವಿಜ್ಞಾನಂ .. 8..  
ವಿಜ್ಞಾನೇನಾತ್ಮಾನಂ ಸಂಪಾದಯೇತ್ .. 9..  
ಸಂಪಾದಿತಾತ್ಮಾ ಜಿತಾತ್ಮಾ ಭವತಿ .. 10..  
ಜಿತಾತ್ಮಾ ಸರ್ವಾರ್ಥೈಃ ಸಂಯುಜ್ಯತೇ .. 11..  
ಸ್ವಾಮಿಸಂಪತ್ ಪ್ರಕೃತಿಸಂಪದಂ ಕರೋತಿ .. 12..  
ಪ್ರಕೃತಿಸಂಪದಾ ಹ್ಯನಾಯಕಮಪಿ ರಾಜ್ಯಂ ನೀಯತೇ .. 13..  
ಪ್ರಕೃತಿಕೋಪಃ ಸರ್ವಕೋಪೇಭ್ಯೋ ಗರೀಯಾನ್ .. 14..  
ಅವಿನೀತಸ್ವಾಮಿಭಾವಾದಸ್ವಾಮಿಭಾವಃ ಶ್ರೇಯಾನ್ .. 15..  
ಸಂಪಾದ್ಯಾತ್ಮಾನಮನ್ವಿಚ್ಛೇತ್ ಸಹಾಯಾನ್ .. 16..  
ನಾಸಹಾಸ್ಯ ಮಂತ್ರನಿಶ್ಚಯಃ .. 18..  
ನೈಕಂ ಚಕ್ರಂ ಪರಿಭ್ರಮತಿ .. 19..  
ಸಹಾಯಃ ಸಮೋ ದುಃಖಸುಖಯೋಃ .. 17..  
ಮಾನೀ ಪ್ರತಿಮಾನಿನಮಾತ್ಮದ್ವಿತೀಯಂ ಮಂತ್ರಿಣಮುತ್ಪಾದಯೇತ್ .. 20..  
ಅವಿನೀತಂ ಸ್ನೇಹಮಾತ್ರೇಣ ನ ಮಂತ್ರೇ ಕುರ್ವೀತ .. 21..  
ಶ್ರುತವಂತಮುಪಧಾಶುಧ್ಧಂ ಮಂತ್ರಿಣಂ ಕುರ್ವೀತ .. 21..  
ಮಂತ್ರಮೂಲಾಃ ಸರ್ವಾರಂಭಾಃ .. 22..  
ಮಂತ್ರಸಂವರಣೇ ಕಾರ್ಯಸಿದ್ಧಿರ್ಭವತಿ .. 23..  
ಮಂತ್ರನಿಃಸ್ರಾವಃ ಸರ್ವಂ ನಾಶಯತಿ .. 24..

- ಪ್ರಮಾದಾದ್ ದ್ವಿಷತಾಂ ವಶಮುಪಯಾಸ್ಯತಿ .. 25..  
 ಸರ್ವದ್ವಾರೇಭ್ಯೋ ಮಂತ್ರೋ ರಕ್ಷಿತವ್ಯಃ .. 26..  
 ಮಂತ್ರಸಂಪದಾ ಹಿ ರಾಜ್ಯಂ ವಿವರ್ಧತೇ .. 27..  
 ಶ್ರೇಷ್ಠತಮಾಂ ಮಂತ್ರಗುಪಿತಮಾಹುಃ .. 28..  
 ಕಾರ್ಯಕಾರ್ಯ ಪ್ರದೀಪೋ ಮಂತ್ರಃ .. 29..  
 ಮಂತ್ರಚಕ್ಷುಷಾ ಪರಚ್ಛಿದ್ರಾಣ್ಯವಲೋಕಯಂತಿ .. 31 ..  
 ಮಂತ್ರಕಾಲೇ ನ ಮತ್ಸರಃ ಕರ್ತವ್ಯಃ .. 31..  
 ಅಕಾಮಬುದ್ಧಯೋ ಮಂತ್ರತತ್ತ್ವಾರ್ಥದರ್ಶಿನೋ ಮಂತ್ರಿಣಃ .. 34..  
 ಷಟ್ಕರ್ಣೋ ಮಂತ್ರಶ್ಚಿದ್ಯತೇ .. 32..  
 ತ್ರಯಾಣಾಮೈಕವಾಕ್ಯೇಽಸಂಪ್ರತ್ಯಯಃ .. 33..  
 ಆಪತ್ನು ಸ್ನೇಹಯುಕ್ತಂ ಮಿತ್ರಂ .. 35..  
 ಮಿತ್ರಸಂಗ್ರಹಣೇ ಬಲಂ ಸಂಪದ್ಯತೇ .. 36..  
 ಬಲವಾನ್ ಅಲಬ್ಧಲಾಭೇ ಪ್ರಯತೇತ .. 37..  
 ಅಲಬ್ಧಲಾಭೋ ನಾಲಸಸ್ಯ .. 38..  
 ಅಲಸೇನ ಲಬ್ಧಮಪಿ ರಕ್ಷಿತುಂ ನ ಶಕ್ಯತೇ .. 39..  
 ನ ಚಾಲಸಸ್ಯಯುಕ್ತಸ್ಯ ರಕ್ಷಿತಂ ವಿವರ್ಧತೇ .. 40..  
 ನ ಭೃತ್ಯಾನ್ ಪೋಷಯತಿ .. 41..  
 ನ ತೀರ್ಥಂ ಪ್ರತಿಪಾದಯತಿ .. 42..  
 ಅಲಬ್ಧಲಾಭಾದಿಚತುಷ್ಟಯಂ ರಾಜತಂತ್ರಂ .. 43..  
 ತಚ್ಚ ರಾಜ್ಯತಂತ್ರಮಾಯತಂ ನೀತಿಶಾಸ್ತ್ರೇಷು .. 44..  
 ರಾಜ್ಯತಂತ್ರೇಷ್ವಾಯತ್ತಾ ಮಂತ್ರಾವಾಪೌ .. 45..  
 ಮಂತ್ರಂ ಸ್ವವಿಷಯೇ ಕೃತ್ಯೇಷ್ವಾಯತ್ತಂ .. 46..  
 ಆವಾಪೋ ಮಂಡಲೇ ಸನ್ನಿವಿಷ್ಟಃ .. 46..  
 ಸಂಧಿವಿಗ್ರಹಯೋರ್ಯೋನಿರ್ಮಂಡಲಂ .. 48..  
 ನೀತಿಶಾಸ್ತ್ರಾನುಗೋ ರಾಜಾ .. 49..  
 ಅನಂತರಪ್ರಕೃತಿಃ ಶತ್ರುಃ .. 50..  
 ಏಕಾಂತರಿತಂ ಮಿತ್ರಮಿಷ್ಟತೇ .. 51..  
 ಹೇತುತಃ ಶತ್ರುಮಿತ್ರೇ ಭವಿಷ್ಯತಃ .. 52..  
 ಹೀಯಮಾನೇನ ಸ ಸಂಧಿಂ ಕುರ್ವೀತ .. 53..  
 ತೇಜೋ ಹಿ ಸಂಧಾನಹೇತುಸ್ತದರ್ಥಿನಾಂ .. 54..  
 ನಾತಪ್ತಲೋಹಂ ಲೋಹೇನ ಸಂಧತ್ತೇ .. 55..  
 ಬಲವಾನ್ ಹೀನೇನ ವಿಗೃಹ್ಣೀಯಾತ್ .. 56..

- ನ ಜ್ಯಾಯಸಾ ಸಮೇನ ವಾ .. 57..  
ಹಸ್ತಿನಃ ಪಾದಯುದ್ಧಮಿವ ಬಲವದ್ವಿಗ್ರಹಃ .. 58 .  
ಆಮಪಾತ್ರಮಾಪೇನ ಸಹ ವಿನಶ್ಯತಿ .. 59..  
ಅರಿಪ್ರಯತ್ನಮಭಿಸಮೀಕ್ಷ್ಯಾತ್ಮರಕ್ಷಯಾ ವಸೇತ್ .. 60..  
ಸಂಧಾಯೈಕತೋ ವಾ ಯಾಯಾತ್ .. 58..  
ಅಮಿತ್ರವಿರೋಧಾದಾತ್ಮರಕ್ಷಾಮಾವಸೇತ್ .. 59..  
ಶಕ್ತಿಹೀನೋ ಬಲವಂತಮಾಶ್ರಯೇತ್ .. 61..  
ದುರ್ಬಲಾಶ್ರಯೋ ದುಃಖಮಾವಹತಿ .. 62..  
ಅಗ್ನಿವದ್ ರಾಜಾನಮಾಶ್ರಯೇತ್ .. 63..  
ರಾಜ್ಞಾಃ ಪ್ರತಿಕೂಲಂ ನಾಚರೇತ್ .. 64..  
ನೋದ್ಧತವೇಶಧರಃ ಸ್ಯಾತ್ .. 66..  
ನ ದೇವಚರಿತಂ ಚರೇತ್ .. 65..  
ದ್ವಯೋರಪೀರ್ಷ್ಯತೋದ್ವೈಧೀಭಾವಕುರ್ವೀತ್ .. 67..  
ನ ವ್ಯಸನಪರಸ್ಯ ಕಾರ್ಯಾವಾಪ್ತಿಃ .. 68..  
ಇಂದ್ರಿಯವಶವರ್ತಿನೋ ನಾಸ್ತಿ ಕಾರ್ಯಾವಾಪ್ತಿಃ .. 69..  
ನಾಸ್ತಿ ಕಾರ್ಯಂ ದ್ಯುತಪ್ರವೃತ್ತಸ್ಯ .. 70..  
ಮೃಗಯಾಪರಸ್ಯ ಧರ್ಮಾರ್ಥೋ ವಿನಶ್ಯತಃ .. 71..  
ನ ಕಾಮಾಸಕ್ತಸ್ಯ ಕಾರ್ಯಾನುಷ್ಠಾನಂ .. 73..  
ಅರ್ಥೇಷು ಪಾನವ್ಯಸನೀ ನ ಗಣ್ಯತೇ .. 72..  
ಅರ್ಥದೂಷಕಂ ಶ್ರೀಃ ಪರಿತ್ಯಜತಿ .. 76..  
ಅಗ್ನಿದಹಾದಪಿ ವಿಶಿಷ್ಟಂ ವಾಕ್ಪಾರುಷ್ಯಂ .. 74..  
ದಂಡಪಾರುಷ್ಯಾತ್ ಸರ್ವಜನದ್ವೇಷ್ಯೋ ಭವತಿ .. 75..  
ಅಮಿತ್ರೋ ದಂಡನೀತ್ಯಾಮಾಯತ್ತಃ .. 77..  
ದಂಡನೀತಿಮನುಷ್ಮನ್ ಪ್ರಜಾಃ ಸಂರಕ್ಷತಿ .. 78..  
ದಂಡಃ ಸರ್ವಸಂಪದಾ ಯೋಜಯತಿ .. 79..  
ದಂಡಾಭಾವೇ ತ್ರಿವರ್ಗಾಭಾವಃ .. 80..  
ದಂಡಭಯಾದಕಾರ್ಯಾಣಿ ನ ಕುರ್ವಂತಿ .. 81..  
ದಂಡನೀತ್ಯಾಮಾಯತ್ತಮಾತ್ಮರಕ್ಷಣಂ .. 82..  
ಆತ್ಮನಿ ರಕ್ಷಿತೇ ಸರ್ವಂ ರಕ್ಷಿತಂ ಭವತಿ .. 83..  
ಆತ್ಮಾಯತ್ತೌ ವೃದ್ಧಿವಿನಾಶೌ .. 84..  
ದಂಡನೀತ್ಯಾದಿ ವಿಜ್ಞಾನೇ ಪ್ರಣೀಯತೇ .. 85..  
ದುರ್ಬಲೋಽಪಿ ರಾಜಾ ನಾವಮಂತವ್ಯಃ .. 86..

ನಾಸ್ತ್ಯಗ್ನೇದೌರ್ಬಲ್ಯಂ .. 87..  
 ದಂಡೇನ ಪ್ರಣೀಯತೇ ವೃತ್ತಿಃ .. 88..  
 ವೃತ್ತಿಮೂಲೋಽರ್ಥಲಾಭಃ .. 89..  
 ಅರ್ಥಮೂಲೌ ಧರ್ಮಕಾಮೌ .. 90..  
 ಅರ್ಥಮೂಲಂ ಕಾರ್ಯಂ .. 91..  
 ಯತ್ನಪ್ರಯತ್ನಾತ್ ಕಾರ್ಯಸಿದ್ಧಿರ್ಭವತಿ ಸ ಉಪಾಯಃ .. 92..  
 ಉಪಾಯಪೂರ್ವಂ ಕಾರ್ಯಂ ನ ದುಷ್ಕರಂ ಸ್ಯಾತ್ .. 93..  
 ಅನುಪಾಯಪೂರ್ವಂ ಕಾರ್ಯಂ ಕೃತಮಪಿ ವಿನಶ್ಯತಿ .. 94..  
 ಕಾರ್ಯಾರ್ಥಿನಾಮುಪಾಯ ಏವ ಸಹಾಯಃ .. 95..  
 ಕಾರ್ಯಂ ಪುರುಷಕಾರೇಣ ಲಕ್ಷ್ಯಂ ಸಂಪದ್ಯತೇ .. 96..  
 ಪುರುಷಕಾರಮನುವರ್ತತೇ ದೈವಂ .. 97..  
 ದೈವಂ ವಿನಾ ಅತಿಪ್ರಯತ್ನಂ ಕರೋತಿ ಯತ್ತದ್ ವಿಫಲಂ .. 98..  
 ಅನೀಹಮಾನಸ್ಯ ವೃತ್ತಿರ್ನ ಸಂಪದ್ಯತೇ .. 99..  
 ಪೂರ್ವಂ ನಿಶ್ಚಿತ್ಯ ಪಶ್ಚಾತ್ಕಾರ್ಯಮಾರಭೇತ .. 100..  
 ಇತಿ ಚಾಣಕ್ಯಸೂತ್ರೇ ಪ್ರಥಮೋಽಧ್ಯಾಯಃ ..

ಅಥ ದ್ವಿತೀಯೋಽಧ್ಯಾಯಃ ..

ಅರ್ಥಮೂಲಂ ಸರ್ವಕಾರ್ಯಂ ಯದಲ್ಪಪ್ರಯತ್ನಾತ್ ಕಾರ್ಯಸಿದ್ಧಿರ್ಭವತಿ .. 1..  
 ಉಪಾಯಪೂರ್ವಂ ಕಾರ್ಯಂ ನ ದುಷ್ಕರಂ ಸ್ಯಾತ್ .. 2..  
 ಅನುಪಾಯಪೂರ್ವಕಾರ್ಯಂ ಕೃತಮಪಿ ವಿನಶ್ಯತಿ .. 3..  
 ಕಾರ್ಯಾರ್ಥಿನಾಮುಪಾಯ ಏವ ಸಹಾಯಃ .. 4..  
 ಕಾರ್ಯಂ ಪುರುಷಕಾರೇಣ ಲಕ್ಷ್ಯಂ ಸಂಪದ್ಯತೇ .. 5..  
 ಪುರುಷಕಾರಮನುವರ್ತತೇ ದೈವಂ .. 6..  
 ದೈವಂ ವಿನಾಽತಿಪ್ರಯತ್ನಂ ಯತ್ಕರೋತಿ ತದ್ವಿಫಲಂ .. 7..  
 ಅಸಮಾಹಿತಸ್ಯ ಕಾರ್ಯಂ ನ ವಿದ್ಯತೇ .. 8..  
 ಪೂರ್ವಂ ನಿಶ್ಚಿತ್ಯ ಪಶ್ಚಾತ್ಕಾರ್ಯಮಾರಭೇತ .. 9..  
 ಕಾರ್ಯಾಂತರೇ ದೀರ್ಘಸೂತ್ರತಾ ನ ಕರ್ತವ್ಯಾ .. 10..  
 ನ ಚಲಚಿತ್ತಸ್ಯ ಕಾರ್ಯಾವಾಪ್ತಿಃ .. 11..  
 ಹಸ್ತಗತಾವಮಾನನಾತ್ ಕಾರ್ಯವ್ಯತಿಕ್ರಮೋ ಭವತಿ .. 12..  
 ದೋಷವರ್ಜಿತಾನಿ ಕಾರ್ಯಾಣಿ ದುರ್ಲಭಾನಿ .. 13..  
 ದುರನಿಬಂಧಂ ಕಾರ್ಯಂ ನ ಆರಭೇತ .. 14..

- ಕಾಲವಿತ್ ಕಾರ್ಯ ಸಾಧಯೇತ್ .. 15..  
 ಕಾಲಾತಿಕ್ರಮಾತ್ ಕಾಲ ಏವ ಫಲಂ ಪಿಬತಿ .. 16..  
 ಕ್ಷಣಂ ಪ್ರತಿ ಕಾಲವಿಕ್ಷೇಪಂ ನ ಕುರ್ಯಾತ್ ಸರ್ವಕೃತೇಷು .. 17..  
 ದೇಶಕಾಲವಿಭಾಗೌ ಜ್ಞಾತ್ವಾ ಕಾರ್ಯಮಾರಭೇತ .. 18..  
 ದೈವಹೀನಂ ಕಾರ್ಯಂ ಸುಸಾಧಮಪಿ ದುಸ್ಸಾಧಂ ಭವತಿ .. 19..  
 ನೀತಿಜ್ಞೋ ದೇಶಕಾಲೌ ಪರೀಕ್ಷೇತ .. 20..  
 ಪರೀಕ್ಷ್ಯ ಕಾರಿಣಿ ಶ್ರೀಶ್ಚಿರಂ ತಿಷ್ಠತಿ .. 21..  
 ಸರ್ವಾಶ್ಚ ಸಂಪದಃ ಸರ್ವೋಪಾಯೇನ ಪರಿಗೃಹ್ಣಿಯಾತ್ .. 22..  
 ಭಾಗ್ಯವಂತಮಪ್ಯಪರೀಕ್ಷ್ಯ ಕಾರಿಣಂ ಶ್ರೀಃ ಪರಿತ್ಯಜತಿ .. 23..  
 ಜ್ಞಾತ್ವಾನುಮಾನೈಶ್ಚ ಪರೀಕ್ಷಾ ಕರ್ತವ್ಯಾ .. 24..  
 ಯೋ ಯಸ್ಮಿನ್ಕರ್ಮಣಿ ಕುಶಲಸ್ತಂ ತಸ್ಮಿನ್ನೇವ ಯೋಜಯೇತ್ .. 25..  
 ದುಸ್ಸಾಧಮಪಿ ಸುಸಾಧಂ ಕರೋತ್ಯುಪಾಯಜ್ಞಃ .. 26..  
 ಅಜ್ಞಾನಿನಾ ಕೃತಮಪಿ ನ ಬಹುಮಂತವ್ಯಂ ಯಾದೃಚ್ಛಿಕತ್ವಾತ್ .. 27..  
 ಕೃಮಯೋಃಪೋ ಹಿ ಕದಾಚಿತ್ ರೂಪಾಂತರಾಣಿ ಕುರ್ವಂತಿ .. 28..  
 ಸಿದ್ಧಸ್ಯೈವ ಕಾರ್ಯಸ್ಯ ಪ್ರಕಾಶನಂ ಕರ್ತವ್ಯಂ .. 29..  
 ಜ್ಞಾನವತಾಮಪಿ ದೈವಮಾನುಷದೋಷಾತ್ ಕಾರ್ಯಾಣಿ ದುಷ್ಯಂತಿ .. 30..  
 ದೈವಂ ದೋಷಂ ಶಾಂತಿಕರ್ಮಣಾ ಪ್ರತಿಷೇಧಯೇತ್ .. 31..  
 ಮಾನುಷೀಂ ಕಾರ್ಯವಿಪತ್ತಿಂ ಕೌಶಲೇನ ವಿನಿವಾರಯೇತ್ .. 32..  
 ಕಾರ್ಯವಿಪತ್ತೌ ದೋಷಾನ್ ವರ್ಣಯಂತಿ ಬಾಲಿಶಾಃ .. 33..  
 ಕಾರ್ಯಾರ್ಥಿನಾ ದಾಕ್ಷಿಣ್ಯಂ ನ ಕರ್ತವ್ಯಂ .. 34..  
 ಕ್ಷೀರಾರ್ಥಿ ವತ್ಸೋ ಮಾತುರೂಧಃ ಪ್ರತಿಹಂತಿ .. 35..  
 ಅಪ್ರಯತ್ನಾತ್ ಕಾರ್ಯವಿಪತ್ತಿರ್ಭವೇತ್ .. 36..  
 ನ ದೈವಮಾತ್ರಪ್ರಮಾಣಾನಾಂ ಕಾರ್ಯಸಿದ್ಧಿಃ .. 37..  
 ಕಾರ್ಯಬಾಹ್ಯೋ ನ ಪೋಷಯತ್ಯಾಶ್ರಿತಾನ್ .. 38..  
 ಯಃ ಕಾರ್ಯಂ ನ ಪಶ್ಯತಿ ಸೋಽನ್ಯಃ .. 39..  
 ಪ್ರತ್ಯಕ್ಷಪರೋಕ್ಷನುಮಾನೈಃ ಕಾರ್ಯಾಣಿ ಪರೀಕ್ಷೇತ .. 40..  
 ಅಪರೀಕ್ಷಕಾರಿಣಂ ಶ್ರೀಃ ಪರಿತ್ಯಜತಿ .. 41..  
 ಪರೀಕ್ಷ್ಯ ತಾರ್ಯಾ ವಿಪತ್ತಿಃ .. 42..  
 ಸ್ವಶಕ್ತಿಂ ಜ್ಞಾತ್ವಾ ಕಾರ್ಯಮಾರಭೇತ .. 43..  
 ಸ್ವಜನಂ ತರ್ಪಯಯಿತ್ವಾ ಯಶ್ಯೇಷಭೋಜೀ ಸೋಽಮೃತಭೋಜೀ .. 44..  
 ಸಮ್ಯಗನುಷ್ಠಾನಾದಾಯಮುಖಾನಿ ವರ್ಧಂತೇ .. 45..  
 ನಾಸ್ತಿ ಭೀರೋಃ ಕಾರ್ಯಚಿಂತಾ .. 46..

- ಸ್ವಾಮಿನಃ ಶೀಲಂ ಜ್ಞಾತ್ವಾ ಕಾರ್ಯಾರ್ಥೀ ಕಾರ್ಯಂ ಸಾಧಯೇತ್ .. 47..  
 ಧೇನೋಶ್ಶೀಲಜ್ಞೋ ಹಿ ಕ್ಷೀರಂ ಭುಂಕ್ತೇ .. 48..  
 ಕ್ಷುದ್ರೇ ಗುಹ್ಯಪ್ರಕಾಶನಮಾತ್ಮವಾನ್ ನ ಕುರ್ಯಾತ್ .. 49..  
 ಆಶ್ರಿತೈರಪ್ಯವಮನ್ಯತೇ ಮೃದುಸ್ವಭಾವಃ .. 50..  
 ತೀಕ್ಷ್ಣ ದಂಡಃ ಸರ್ವೇಷಾಮುದ್ವೇಜನೀಯೋ ಭವತಿ .. 51..  
 ಯಥಾರ್ಹದಂಡಕಾರೀ ಸ್ಯಾತ್ .. 52..  
 ಅಲ್ಪಸಾರಂ ಶ್ರುತವಂತಮಪಿ ನ ಬಹುಮನ್ಯತೇ ಲೋಕಃ .. 53..  
 ಅತಿಭಾರಃ ಪುರುಷಮವಸಾದಯತಿ .. 54..  
 ಯಃ ಸಂಸದಿ ಪರದೋಷಂ ಶಂಸತಿ ಸ ಸ್ವದೋಷಬಹುತ್ವಮೇವ ಪ್ರಖ್ಯಾಪಯತಿ ..  
 55..  
 ಆತ್ಮಾನಮೇವ ನಾಶಯತ್ಯನಾತ್ಮವತಾಂ ಕೋಪಃ .. 56..  
 ನಾಸ್ತ್ವಪ್ರಾಪ್ಯಂ ಸತ್ಯವತಾಂ .. 57..  
 ನ ಕೇವಲೇನ ಸಾಹಸೇನ ಕಾರ್ಯಸಿದ್ಧಿರ್ಭವತಿ .. 58  
 ವ್ಯಸನಾರ್ತೋ ವಿಸ್ಮರತ್ಯವಶ್ಯಕರ್ತವ್ಯಾನ್ .. 59..  
 ನಾಸ್ತ್ಯನಂತರಾಯಃ ಕಾಲವಿಕ್ಷೇಪೇ .. 60..  
 ಅಸಂಶಯವಿನಾಶಾತ್ ಸಂಶಯವಿನಾಶಃ ಶ್ರೇಯಾ .. 61..  
 ಕೇವಲಂ ಧನಾನಿ ನಿಕ್ಷೇಪ್ತುಂ ನ ಸ್ವಾರ್ಥಂ ನ ದಾನಂ ನ ಧರ್ಮಃ .. 62..  
 ನಾರ್ಯಾ ಆಗತೋಽರ್ಥಃ ತದ್ವಿಪರೀತಮನರ್ಥಭಾವಂ ಭಜತೇ .. 63..  
 ಯೋ ಧರ್ಮಾರ್ಥೌ ನ ವ್ಯರ್ಥಯತಿ ಸ ಕಾಮಃ ತದ್ವಿಪರೀತೋಽನರ್ಥಸೇವೀ .. 64..  
 ಋಜುಸ್ವಭಾವಪ್ರೋ ಜನೋ ದುರ್ಲಭಃ .. 65..  
 ಅವಮಾನೇನಾಗತಮೈಶ್ವರ್ಯಮವಮನ್ಯತ ಏವ ಸಾಧುಃ .. 66..  
 ಬಹೂನಪಿ ಹಿ ಗುಣಾನೇಕದೋಷೋ ಗ್ರಸತಿ .. 67..  
 ಮಹಾತ್ಮನಾ ಪರಂ ಸಾಹಸಂ ನ ಕರ್ತವ್ಯಂ .. 68..  
 ಕದಾಚಿದಪಿ ಚಾರಿತ್ರಂ ನ ಲಂಘಯೇತ್ .. 69..  
 ಕ್ಷುಧಾಽಽರ್ತೋ ನ ತೃಣಂ ಚರತಿ ಸಿಂಹಃ .. 70..  
 ಪ್ರಾಣಾದಪಿ ಪ್ರತ್ಯಯೋ ರಕ್ಷಿತವ್ಯಃ .. 71..  
 ಪಿಶುನೋ ನೇತಾ ಪುತ್ರದಾರೈರಪಿ ತ್ಯಜ್ಯತೇ .. 72..  
 ಇತಿ ದ್ವಿತೀಯೋಽಧ್ಯಾಯಃ ..

ಅಥ ತೃತೀಯೋಽಧ್ಯಾಯಃ ..  
 ಬಾಲಾದಪಿ ಯುಕ್ತಮರ್ಥ ಶೃಣುಯಾತ್ .. 1..

- ಸತ್ಯಮಪ್ಯಶ್ರದ್ಧೇಯಂ ನ ವದೇತ್ .. 2..  
 ನಾಲ್ಪದೋಷಾದ್ಭಹುಗುಣಾಸ್ವಜ್ಯಂತೇ .. 3..  
 ವಿಪಶ್ಚಿತ್ವೈಷಿ ಸುಲಭಾ ದೋಷಾಃ .. 4..  
 ನಾಸ್ತಿ ರತ್ನಮಖಂಡಿತಂ .. 5..  
 ಮರ್ಯಾದಾತೀತಂ ನ ಕದಾಚಿದಪಿ ವಿಶ್ವಸೇತ್ .. 6..  
 ಅಪ್ರಿಯೇ ಕೃತೇ ಪ್ರಿಯಮಪಿ ದ್ವೇಷ್ಯಂ ಭವತಿ .. 7..  
 ನಮಂತ್ಯಪಿ ಹಿ ತುಲಾಕೋಟಿಃ ಕೃಪೋದಕಕ್ಷಯಂ ಕರೋತಿ .. 8..  
 ಸತಾಂ ಮತಂ ನಾತಿಕ್ರಮೇತ್ .. 9..  
 ಗುಣವದಾಶ್ರಯಾನ್ ನಿರ್ಗುಣೋಽಪಿ ಗುಣೇ ಭವತಿ .. 10..  
 ಕ್ಷೀರಾಶ್ರಿತಂ ಜಲಂ ಕ್ಷೀರಮಿವ ಭವತಿ .. 11..  
 ಮೃತ್ತಿಂಡೇಽಪಿ ಪಾಟಲಿಪುಷ್ಪಂ ಸ್ವಗಂಧಮುತ್ತಾದಯತಿ .. 12..  
 ರಜತಂ ಕನಕಸಂಗಾತ್ ಕನಕಂ ಭವತಿ .. 13..  
 ಉಪಕರ್ತರ್ಯಪಕರ್ತುಮಿಚ್ಛತ್ಯಬುಧಃ .. 14..  
 ನ ಪಾಪ ಕರ್ಮಣಾಮಾಕ್ರೋಶಭಯಂ .. 15..  
 ಉತ್ಸಾಹವತಾಂ ಶತ್ರುವೋಽಪಿ ವಶೀಭವಂತಿ .. 16..  
 ವಿಕ್ರಮಧನಾ ಹಿ ರಾಜಾನಃ .. 17..  
 ನಾಸ್ತ್ಯಾಲಸ್ಯೈಹಿಕಮಾಮುಷ್ಮಿಕಂ ವಾ .. 18..  
 ನಿರುತ್ಸಾಹಾದ್ಧೈವಂ ಪತತಿ .. 19..  
 ಮತ್ಸ್ಯಾರ್ಥಿವ ಜಾಲಮುಪಯುಜ್ಯಾರ್ಥಂ ಗೃಹ್ಣೀಯಾತ್ .. 20..  
 ಅವಿಶ್ವಸ್ತೇಷು ವಿಶ್ವಸೋ ನ ಕರ್ತವ್ಯಃ .. 21..  
 ವಿಷಂ ವಿಷಮೇವ ಸಾರ್ವಕಾಲಂ .. 22..  
 ಅರ್ಥಸಮಾದಾನೇ ವೈರಿಣಾಂ ಸಂಗ ಏವ ನ ಕರ್ತವ್ಯಃ .. 23..  
 ಅರ್ಥಸಿದ್ಧಾ ವೈರಿಣಂ ನ ವಿಶ್ವಸೇತ್ .. 24..  
 ಅರ್ಥಾರ್ಥಿನ ಏವ ನಿಯತಸಂಬಂಧಃ .. 25..  
 ಶತ್ರೋರಪಿ ಸುತಃ ಸಖಾ ರಕ್ಷಿತವ್ಯಃ .. 26..  
 ಯಾವಚ್ಛತ್ರೋಶ್ಚೈದ್ರಂ ಪಶ್ಯತಿ ತಾವದ್ಧಸ್ತೇನ ವಾ ಸ್ಕಂಧೇನ ವಾ ಸಂವಾಹ್ಯಃ ಭಿದ್ರೇ  
 ತು ಪ್ರಹರೇತ್ .. 27..  
 ಆತ್ಮಭಿದ್ರಂ ನ ಪ್ರಕಾಶಯೇತ್ .. 28..  
 ಭಿದ್ರಪ್ರಹಾರಿಣಃ ಶತ್ರುವೋಽಪಿ .. 29..  
 ಹಸ್ತಗತಮಪಿ ಶತ್ರುಂ ನ ವಿಶ್ವಸೇತ್ .. 30..  
 ಸ್ವಜನಸ್ಯ ದುವೃತಂ ನಿವಾರಯೇತ್ .. 31..  
 ಸ್ವಜನಾವಮಾನೋಽಪಿ ಮನಸ್ವಿನಾಂ ದುಃಖಮಾವಹತಿ .. 32..



- ಏಕಾಂಗದೋಷಃ ಪುರುಷಮವಸಾದಯತಿ .. 33..  
 ಶತ್ರುಂ ಜಯತಿ ಸುವೃತ್ತತಾ .. 34..  
 ನಿಕೃತಿಪ್ರಿಯಾ ನೀಚಾಃ .. 35..  
 ನೀಚಸ್ಯ ಮತಿರ್ನ ದಾತವ್ಯಾ .. 36..  
 ನೀಚೇಷು ವಿಶ್ವಾಸೋ ನ ಕರ್ತವ್ಯಃ .. 37..  
 ಸುಪೂಜಿತೋಽಪಿ ದುರ್ಜನಃ ಪೀಡಯತ್ಯೇವ .. 38..  
 ಚಂದನದೀನಪಿ ದಾವೋಽಗ್ನಿದ್ಧಹತ್ಯೇವ .. 39..  
 ಕದಾಪಿ ಕಮಪಿ ಪುರುಷಂ ನಾವಮನ್ಯೇತ .. 40..  
 ಕ್ಷಂತವ್ಯಮಿತಿ ಪುರುಷಂ ನ ಬಾಧೇತ .. 41..  
 ಭರ್ತೃಽಧಿಕಂ ರಹಸ್ಯುಕ್ತಂ ವಕ್ತುಮಚ್ಛಿಂತ್ಯಬುಧಃ .. 42..  
 ಅನುರಾಗ್ನು ಫಲೇನ (ಹಿತೇನ) ಸೂಚ್ಯತೇ .. 43..  
 ಆಜ್ಞಾಫಲಮೈಶ್ವರ್ಯಂ .. 44..  
 ದಾತವ್ಯಮಪಿ ಬಾಲಿಶಃ ಪರಿಕ್ಷೇಶೇನ ದಾಸ್ಯತಿ .. 45..  
 ಮಹದೈಶ್ವರ್ಯಂ ಪ್ರಾಪ್ಯಾಪಿ ಅಧೃತಿಮಾನ್ ವಿನಶ್ಯತಿ .. 46..  
 ನಾಸ್ತದೃತೇರೈಹಿಕಮಾಮುಷ್ಮಿಕಂ ವಾ .. 47..  
 ನ ದುರ್ಜನೈಃ ಸಹ ಸಂಸರ್ಗಃ ಕರ್ತವ್ಯಃ .. 48..  
 ಶೌಂಡಹಸ್ತಗತಂ ಪಯೋಽಪ್ಯವಮನ್ಯತೇ ಜನಃ .. 49..  
 ಕಾರ್ಯಸಂಕಟೇಷ್ಟಧವ್ಯವಸಾಯಿನೀ ಬುದ್ಧಿಃ .. 50..  
 ಮಿತಭೋಜನಂ ಸ್ವಾಸ್ಥ್ಯಂ .. 51..  
 ಪಥ್ಯಮಪ್ಯಪಥ್ಯಾಜೀರ್ಣೇ ನಾಶ್ನೀಯಾತ್ .. 52..  
 ಜೀರ್ಣಭೋಜಿನಂ ವ್ಯಾಧಿನೋಪಸರ್ಪತಿ .. 53..  
 ಜೀರ್ಣಶರೀರೇ ವರ್ಧಮಾನಂ ವ್ಯಾಧಿಂ ನೋಪೇಕ್ಷೇತ .. 54..  
 ಅಜೀರ್ಣೇ ಭೋಜನಂ ದುಃಖಂ .. 55..  
 ಶತ್ರೋರಪಿ ವಿಶಿಷ್ಯತೇ ವ್ಯಾಧಿಃ .. 56..  
 ದಾನಂ ನಿಧಾನಮನುಗಾಮಿ .. 57..  
 ಪಟುತರೇಽಪಿ ತೃಷ್ಣಾಪರೇ ಸುಲಭಮತಿಸಂಧಾನಂ .. 58..  
 ತೃಷ್ಣಯಾ ಮತಿಶ್ಚಾಪ್ಯತೇ .. 59..  
 ಕಾರ್ಯಬಹುತ್ವೇ ಬಹುಫಲಮಾಯತಿಕಂ ಕುರ್ಯಾತ್ .. 60..  
 ಸ್ವಯಮೇವಾವಸ್ಥನ್ನಂ ಕಾರ್ಯಂ ನಿರೀಕ್ಷೇತ .. 61..  
 ಮೂರ್ಖೇಷು ಸಾಹಸಂ ನಿಯತಂ .. 62..  
 ಮೂರ್ಖೇಷು ವಿವಾದೋ ನ ಕರ್ತವ್ಯಃ .. 63..  
 ಮೂರ್ಖೇಷು ಮೂರ್ಖವದೇವ ಕಥಯೇತ್ .. 64..

ಆಯಸೈರಾಯಸಂ ಭೇದ್ಯಂ .. 65..

ನಾಸ್ತ್ಯಧೀಮತಸ್ಸಖಾ .. 66..

ಇತಿ ತೃತೀಯೋಽಧ್ಯಾಯಃ ..

ಅಥ ಚತುರ್ಥೋಽಧ್ಯಾಯಃ ..

ಧರ್ಮೇಣ ಧಾರ್ಯತೇ ಲೋಕಃ .. 1..

ಪ್ರೇತಮಪಿ ಧರ್ಮಾಧರ್ಮಾವನುಗಚ್ಛತಃ .. 2..

ದಯಾ ಧರ್ಮಸ್ಯ ಜನ್ಮಭೂಮಿಃ .. 3..

ಧರ್ಮಮೂಲೇ ಸತ್ಯದಾನೇ .. 4..

ಧರ್ಮೇಣ ಜಯತಿ ಲೋಕಾನ್ .. 5..

ಮೃತ್ಯುರಪಿ ಧರ್ಮಿಷ್ಠಂ ರಕ್ಷತಿ .. 6..

ಧರ್ಮಾದ್ವಿಪರೀತಂ ಪಾಪಂ ಯತ್ರ ಯತ್ರ ಪ್ರಸಜ್ಯತೇ

ತತ್ರ ತತ್ರ ಧರ್ಮಾವಮತಿರೇವ ಮಹತೀ ಪ್ರಸಜ್ಯತೇ .. 7..

ಉಪಸ್ಥಿತವಿನಾಶಾನಾಂ ಪ್ರಕೃತಿಃ ಆಕಾರೇಣ ಕಾರ್ಯೇಣ ಚ ಲಕ್ಷ್ಯತೇ .. 8..

ಆತ್ಮವಿನಾಶಂ ಸೂಚಯತ್ಯಧರ್ಮಬುದ್ಧಿಃ .. 9..

ಪಿಶುನವಾದಿನೋ ರಹಸ್ಯಂ ಕುತಃ .. 10..

ಪರರಹಸ್ಯಂ ನೈವ ಶ್ರೋತವ್ಯಂ .. 11..

ವಲ್ಲಭಸ್ಯ ಸ್ವಾರ್ಥಪರತ್ವಮಧರ್ಮಯುಕ್ತಂ .. 12..

ಸ್ವಜನೇಷ್ಟಪೃತಿಕ್ರಮೋ ನ ಕರ್ತವ್ಯಃ .. 13..

ಮತಾಸಪಿ ದುಷ್ಟಾ ತ್ಯಾಜ್ಯಾ .. 14..

ಸ್ವಹಸ್ತೋಽಪಿ ವಿಷದಿಗ್ಧಶ್ಲೇದ್ಯಃ .. 15..

ಪರೋಽಪಿ ಚ ಹಿತೋ ಬಂಧುಃ .. 16..

ಕಕ್ಷಾದಪ್ಯಾಷಧಂ ಗೃಹ್ಯತೇ .. 17..

ನಾಸ್ತಿ ಚೋರೇಷು ವಿಶ್ವಾಸಃ .. 18..

ಅಪ್ರತೀಕಾರೇಷ್ಟನಾದರೋ ನ ಕರ್ತವ್ಯಃ .. 19..

ವ್ಯಸನಂ ಮನಾಗಪಿ ಬಾಧತೇ .. 20..

ಅಮರವದರ್ಥಜಾತಮಾರ್ಜಯೇತ್ .. 21..

ಅರ್ಥವಾನ್ ಸರ್ವಲೋಕಸ್ಯ ಬಹುಮತಃ .. 22..

ಮಹೇಂದ್ರಮಪ್ಯರ್ಥಹೀನಂ ನ ಬಹುಮನ್ಯತೇ ಲೋಕಃ .. 23..

ದಾರಿದ್ರ್ಯಂ ಖಲು ಪುರುಷಸ್ಯ ಸಜೀವಿತಂ ಮರಣಂ .. 24..

ವಿರೂಪೋಽಪ್ಯರ್ಥವಾನ್ ಸುರೂಪಃ .. 25..

- ಅದಾತಾರಮಪ್ಯರ್ಥವಂತಮರ್ಥಿನೋ ನ ತ್ಯಜಂತಿ .. 26..  
 ಅಕುಲೀನೋಽಪಿ ಧನವಾನ್ ಕುಲೀನಾದ್ವಿಶಿಷ್ಟಃ .. 27..  
 ನಾಸ್ತವಮಾನಭಯಮನಾರ್ಯಸ್ಯ .. 28..  
 ನೋದ್ಯೋಗವತಾಂ ವೃತ್ತಿಭಯಂ .. 29..  
 ನ ಜಿತೇಂದ್ರಿಯಾಣಾಂ ವಿಷಯಭಯಂ .. 30..  
 ನ ಕೃತಾರ್ಥಾನಾಂ ಮರಣಭಯಂ .. 31..  
 ಕಸ್ಯಚಿದರ್ಥಂ ಸ್ವಮಿವ ಮನ್ಯತೇ ಸಾಧುಃ .. 32..  
 ಪರವಿಭವೇಷ್ಟಾದರೋ ನ ಕರ್ತವ್ಯಃ .. 33..  
 ಪರವಿಭವೇಷ್ಟಾದರೋಽಪಿ ನಾಶಮೂಲಂ .. 34..  
 ಪಲಾಲಮಪಿ ಪರದ್ರವ್ಯಂ ನ ಹರ್ತವ್ಯಂ .. 35..  
 ಪರದ್ರವ್ಯಾಪಹರಣಮಾತ್ಮದ್ರವ್ಯನಾಶಹೇತುಃ .. 36..  
 ನ ಚೌರ್ಯಾತ್ ಪರಂ ಮೃತ್ಯುಪಾಶಃ .. 37..  
 ಯವಾಗೂರಪಿ ಪ್ರಾಣಧಾರಣಂ ಕರೋತಿ ಕಾಲೇ .. 38..  
 ನ ಮೃತಸ್ಯಾಷಧಂ ಪ್ರಯೋಜನಂ .. 39..  
 ಸಮಕಾಲೇ ಪ್ರಭುತ್ವಸ್ಯಪ್ರಯೋಜನಂ ಭವತಿ .. 40..  
 ನೀಚಸ್ಯ ವಿದ್ಯಾಃ ಪಾಪಕರ್ಮಣ್ಯೇವ ತಂ ಯೋಜಯಂತಿ .. 41..  
 ಪಯಃಪಾನಮಪಿ ವಿಷವರ್ಧನಂ ಭುಜಂಗಸ್ಯ ನ ತ್ವಮೃತಂ ಸ್ಯಾತ್ .. 42..  
 ನ ಧಾನ್ಯಸಮೋ ಹ್ಯರ್ಥಃ .. 43..  
 ನ ಕ್ಷುಧಾಸಮಃ ಶತ್ರುಃ .. 44..  
 ಅಕೃತೇರ್ನಿಯತಾ ಕ್ಷುತ್ .. 45..  
 ನಾಸ್ತ್ಯಭಕ್ಷಂ ಕ್ಷುಧಿತಸ್ಯ .. 46..  
 ಇಂದ್ರಿಯಾಣಿ ಪ್ರತಿಪದಂ ನರಾನ ಜರಾವಶಾನ್ ಕುರ್ವಂತಿ .. 47..  
 ಸಾನುಕ್ರೋಶಂ ಭರ್ತಾರಮಾಜೀವೇತ್ .. 48..  
 ಲುಬ್ಧಸೇವೀ ಪಾವಕೇಚ್ಛಯಾ ಖದ್ಯೋತಂ ಧಮತಿ .. 49..  
 ವಿಶೇಷಜ್ಞಂ ಸ್ವಾಮಿನಮಾಶ್ರಯೇತ್ .. 50..  
 ಪುರುಷಸ್ಯ ಮೈಥುನಂ ಜರಾ .. 51..  
 ಸ್ತ್ರೀಣಾಮಮೈಥುನಂ ಜರಾ .. 52..  
 ನ ನೀಚೋತ್ತಮಯೋತ್ಪ್ರವಾಹಃ .. 53..  
 ಅಗಮಯಾಗಮನಾದಾಯುರ್ಯಶಃ ಪುಣ್ಯಾನಿ ಕ್ಷೀಯಂತೇ .. 54..  
 ನಾಸ್ತ್ಯಹಂಕಾರಸಮಃ ಶತ್ರುಃ .. 55..  
 ಸಂಸದಿ ಶತ್ರು ನ ಪರಿಕ್ರೋಶೇತ .. 56..  
 ಶತ್ರುವ್ಯಸನಂ ಶ್ರವಣಸುಖಂ .. 57..

ಅಧನಸ್ಯ ಬುದ್ಧಿರ್ನ ವಿದ್ಯತೇ .. 58..  
ಹಿತಮಪ್ಯಧನಸ್ಯ ವಾಕ್ಯಂ ನ ಗ್ರಹ್ಯತೇ .. 59..  
ಅಧನಃ ಸ್ವಭಾರ್ಯಯಾಽಪ್ಯವಮನ್ಯತೇ .. 60..  
ಪುಷ್ಪಹೀನಂ ಸಹಕಾರಮಪಿ ನೋಪಾಸತೇ ಭ್ರಮರಾಃ .. 61..  
ಇತಿ ಚತುರ್ಥೋಽಧ್ಯಾಯಃ ..

ಅಥ ಪಂಚಮೋಽಧ್ಯಾಯಃ ..  
ವಿದ್ಯಾ ಧನಮಧನಾನಾಂ .. 1..  
ವಿದ್ಯಾ ಚೋರೈರಪಿ ನ ಗ್ರಾಹ್ಯಾ .. 2..  
ವಿದ್ಯಾ ಸುಲಭಾ ಖ್ಯಾತಿಃ .. 3..  
ಯಶಃ ಶರೀರಂ ನ ವಿನಶ್ಯತಿ .. 4..  
ಯಃ ಪರಾಧಮನ್ಯಮುಪಸರ್ಪತಿ ಸ ಸತ್ತುರುಷಃ .. 5..  
ಇಂದ್ರಿಯಾಣಾಂ ಪ್ರಶಮಂ ಶಾಸ್ತ್ರಂ .. 6..  
ಅಕಾರ್ಯಪ್ರವೃತ್ತೇಃ ಶಾಸ್ತ್ರಾಂಕುಶಂ ನಿವಾರಯತಿ .. 7..  
ನೀಚಸ್ಯ ವಿದ್ಯಾ ನೋಪೇತವ್ಯಾ .. 8..  
ಮ್ಲೇಚ್ಛಭಾಷಣಂ ನ ಶಿಕ್ಷೇತ .. 9..  
ಮ್ಲೇಚ್ಛಾನಾಮಪಿ ಸುವೃತ್ತಂ ಗ್ರಾಹ್ಯಂ .. 10..  
ಗುಣೇ ನ ಮತ್ಸರಃ ಕರ್ತವ್ಯಃ .. 11..  
ಶತ್ರೋರಪಿ ಸುಗುಣೋ ಗ್ರಾಹ್ಯಃ .. 12..  
ವಿಷಾದಪ್ಯಮೃತಂ ಗ್ರಾಹ್ಯಂ .. 13..  
ಅವಸ್ಥಯಾ ಪುರುಷಃ ಸಂಮಾನ್ಯತೇ .. 14..  
ಸ್ಥಾನ ಏವ ನರಾಃ ಪೂಜ್ಯಂತೇ .. 15..  
ಆರ್ಯವೃತಮನುತಿಷ್ಠೇತ್ .. 16..  
ಕದಾಪಿ ಮರ್ಯಾದಾಂ ನಾತಿಕ್ರಾಮೇತ್ .. 17..  
ನಾಸ್ತೃಘ್ನಃ ಓಉರುಷರತ್ನಸ್ಯ .. 18..  
ನ ಸ್ತ್ರೀರತ್ನಸಮಂ ರತ್ನಂ .. 19..  
ಸುದುರ್ಲಭಂ ಹಿ ರತ್ನಂ .. 20..  
ಅಯಶೋ ಭಯಂ ಭಯೇಷು .. 21..  
ನಾಸ್ತೃಲಸಸ್ಯ ಶಾಸ್ತ್ರಾಧಿಗಮಃ .. 22..  
ನ ಸ್ತ್ರೈಣಸ್ಯ ಸ್ವರ್ಗಾಪ್ತಿರ್ಧರ್ಮಕೃತ್ಯಂ ಚ .. 23..  
ಸ್ತ್ರಿಯೋಽಪಿ ಸ್ತ್ರೈಣಮವಮನ್ಯಂತೇ .. 24..

- ನ ಪುಷ್ಪಾರ್ಥಿ ಸಿಂಚತಿ ಶುಷ್ಕತರುಂ .. 25..  
 ಅದ್ರವ್ಯಪ್ರಯತ್ನೋ ವಾಲಿಕಾಕ್ಷಾಧನಾದನನ್ಯಃ .. 26..  
 ನ ಮಹಾಜನಹಾಸಃ ಕರ್ತವ್ಯಃ .. 27..  
 ಕಾರ್ಯಸಂಪದಂ ನಿಮಿತ್ತಾನಿ ಸೂಚಯಂತಿ .. 28..  
 ನಕ್ಷತ್ರಾದಪಿ ನಿಮಿತ್ತಾನಿ ವಿಶೇಷಯಂತಿ .. 29..  
 ನ ತ್ವರಿತಸ್ಯ ನಕ್ಷತ್ರಪರೀಕ್ಷಾ .. 30..  
 ಪರಿಚಯೇ ದೋಷಾ ನ ಛಿದ್ಯಂತೇ .. 31 .  
 ಸ್ವಯಮಶುದ್ಧಃ ಪರಾನಾಶಂಕತೇ .. 32..  
 ಸ್ವಭಾವೋ ದುರತಿಕ್ರಮಃ .. 33..  
 ಅಪರಾಧಾನುರೂಪೋ ದಂಡಃ .. 34..  
 ಪ್ರಶ್ನಾನುರೂಪಂ ಪ್ರತಿವಚನಂ .. 35..  
 ವಿಭವಾನುರೂಪಮಾಭರಣಂ .. 36..  
 ಕುಲಾನುರೂಪಂ ವೃತಂ .. 37..  
 ಕಾರ್ಯಾನುರೂಪಃ ಪ್ರಯತ್ನಃ .. 38..  
 ಪಾತ್ರಾನುರೂಪಂ ದಾನಂ .. 39..  
 ವಯೋಽನುರೂಪಃ ವೇಷಃ .. 40..  
 ಸ್ವಾಮ್ಯಾನುಕೂಲೋ ಭೃತ್ಯಃ .. 41..  
 ಭತ್ಯವಶವರ್ತಿನೀ ಭಾರ್ಯಾ .. 42..  
 ಗುರುವಶಾನುವರ್ತೀ ಶಿಷ್ಯಃ .. 43..  
 ಪಿತೃವಶಾನುವರ್ತೀ ಪುತ್ರಃ .. 44..  
 ಅತ್ಯುಪಚಾರಃ ಶಂಕಿತವ್ಯಃ .. 45..  
 ಸ್ವಾಮಿನಿ ಕುಪಿತೇ ಸ್ವಾಮಿನಮೇವಾನುವರ್ತೇತ .. 46..  
 ಮಾತೃತಾಡಿತೋ ವತ್ಸೋ ಮಾತರಮೇವಾನುರೋದಿತಿ .. 47..  
 ಸ್ನೇಹವತಃ ಸ್ವಲ್ಪೋ ಹಿ ರೋಷಃ .. 48..  
 ಬಾಲಿಶಃ ಆತ್ಮಭಿದ್ರಂ ನ ಪಶ್ಯತಿ ಅಪಿ ತು ಪರಚ್ಛಿದ್ರಮೇವ ಪಶ್ಯತಿ .. 49..  
 ಸದೋಪಚಾರಃ ಕಿತವಃ .. 50..  
 ಕಾಮ್ಯೈರ್ವಿಶೇಷೈರೂಪಚಾರಮುಪಚಾರಃ .. 51..  
 ಚಿರಪರಿಚಿತಾನಾಮತ್ಯುಪಚಾರಃ ಶಂಕಿತವ್ಯಃ .. 52..  
 ಶ್ವಸಹಸ್ರಾದೇಕಾಕಿನೀ ಗೌಃ ಶ್ರೇಯಸೀ .. 53..  
 ಶ್ಲೋ ಮಯೂರಾದದ್ಯ ಕಪೋತೋ ವರಃ .. 54..  
 ಅತಿಸಂಗೋ ದೋಷಮುತ್ಪಾದಯತಿ .. 55..  
 ಸರ್ವಂ ಜಯತ್ಯಕ್ರೋಧಃ .. 56..

ಯದ್ಯಪಕಾರಿಣೇ ಕೋಪಃ ಕರ್ತವ್ಯಃ ತರ್ಹಿ ಸ್ವಕೋಪೇ ಏವಕೋಪಃ ಕರ್ತವ್ಯಃ .. 57..  
 ಮತಿಮತ್ನು ಮೂರ್ಖಮಿತ್ರಗುರುವಲ್ಲಭೇಷು ವಿವಾದೋ ನ ಕರ್ತವ್ಯಃ .. 58..  
 ನಾಸ್ತಪಿಶಾಚಮೈಶ್ವರ್ಯಂ .. 59..  
 ನಾಸ್ತಿ ಧನವತಾಂ ಸುಕರ್ಮಸು ಶ್ರಮಃ .. 60..  
 ನಾಸ್ತಿ ಗತಿಶ್ರಮೋ ಯಾನವತಾಂ .. 61..  
 ಅಲೋಹಮಯಂ ನಿಗಡಂ ಕಲತ್ರಂ .. 62..  
 ಯೋ ಯಸ್ಮಿನ್ ಕರ್ಮಣಿ ಕುಶಲಃ ಸ ತಸ್ಮಿನ್ ಯೋಕ್ತವ್ಯಃ .. 63..  
 ದುಷ್ಯಲತ್ರಂ ಮನಸ್ವಿನಾಂ ಶರೀರಕರ್ಶನಂ .. 64..  
 ಅಪ್ರಮತ್ತೋ ದಾರಾನ್ ನಿರೀಕ್ಷೇತ .. 65..  
 ಸ್ತ್ರೀಷು ಕಿಂಚಿದಪಿ ನ ವಿಶ್ವಸೇತ್ .. 66..  
 ನ ಸಮಾಧಿಃ ಸ್ತ್ರೀಷು ಲೋಕಜ್ಞತಾ ಚ .. 67..  
 ಗುರೂಣಾಂ ಮಾತಾ ಗರೀಯಸೀ .. 68..  
 ಸರ್ವಾವಸ್ಥಾಸು ಮಾತಾ ಭರ್ತವ್ಯಾ .. 69..  
 ವೈರೂಪ್ಯಮಲಂಕಾರೇಣಾಚ್ಛಾದ್ಯತೇ .. 70..  
 ಸ್ತ್ರೀಣಾಂ ಭೂಷಣಂ ಲಜ್ಜಾ .. 71..  
 ವಿಪ್ರಾಣಾಂ ಭೂಷಣಂ ವೇದಃ .. 72..  
 ಸರ್ವೇಷಾಂ ಭೂಷಣಂ ಧರ್ಮಃ .. 73..  
 ಭೂಷಣಾನಾಂ ಭೂಷಣಂ ಸವಿನಯ ವಿದ್ಯಾ .. 74..  
 ಇತಿ ಪಂಚಮೋಽಧ್ಯಾಯಃ ..

ಅಥ ಷಷ್ಠೋಽಧ್ಯಾಯಃ ..  
 ಅನುಪದ್ರವಂ ದೇಶಮಾವಸೇತ್ .. 1..  
 ಸಾಧುಜನಬಹುಲೋ ದೇಶಃ ಆಶ್ರಯಣೀಯಃ .. 2..  
 ರಾಜ್ಞೋ ಭೇತವ್ಯಂ ಸಾರ್ವಕಾಲಂ .. 3..  
 ನ ರಾಜ್ಞಃ ಪರಂ ದೈವತಂ .. 4..  
 ಸುದೂರಮಪಿ ದಹತಿ ರಾಜವಹ್ನಿಃ .. 5..  
 ರಿಕ್ತಹಸ್ತೋ ನ ಹಾಜಾನಮಭಿಗಚ್ಛೇತ್ ಗುರುಂ ದೈವೇ ಚ .. 6..  
 ಕುಟಿಂಬಿನೋ ಭೇತವ್ಯಂ .. 7..  
 ಗಂತವ್ಯಂ ಚ ಸದಾ ರಾಜಕುಲಂ .. 8..  
 ರಾಜಪುರುಷೈಃ ಸಂಬಂಧಂ ಕುರ್ಯಾತ್ .. 9..  
 ಹಾಜದಾಶೀ ನ ಸೇವಿತವ್ಯಾ .. 10..  
 ನ ಚಕ್ಷುಷಾಽಪಿ ರಾಜಾನಂ ನಿರೀಕ್ಷೇತ .. 11..

- ಪುತ್ರೇ ಗುಣವತಿ ಕುಟುಂಬಿನಃ ಸ್ವರ್ಗಃ .. 12..  
 ಪುತ್ರಾ ವಿದ್ಯಾನಾಂ ಪಾರಂ ಗಮಚಿತವ್ಯಾಃ .. 13..  
 ಜನಪದಾರ್ಥಂ ಗ್ರಾಮಂ ತ್ಯಜೇತ್ .. 14..  
 ಗ್ರಾಮಾರ್ಥಂ ಕುಟುಂಬಸ್ಯ ಜತೇ .. 15..  
 ಅತಿಲಾಭಃ ಪುತ್ರಲಾಭಃ .. 16..  
 ದುರ್ಗತೇರಯಃ ಪಿತೌ ರಕ್ಷತಿ ಸ ಪುತ್ರಃ .. 17..  
 ಯಃ ಕುಲಂ ಪ್ರಖ್ಯಾಪಯತಿ ಸ ಪುತ್ರಃ .. 18..  
 ನಾನಪತ್ಯಸ್ಯ ಸ್ವರ್ಗಃ .. 19..  
 ಯಾ ಪ್ರಸೂತೇ ಸಾ ಭಾರ್ಯಾ .. 20..  
 ತೀರ್ಥಸಮವಾಯೇ ಪುತ್ರವತೀಮನುಗಚ್ಛೇತ್ .. 21..  
 ನ ತೀರ್ಥಾಭಿಗಮನಾದ್ಭ್ರೂಚರ್ಯಂ ನಶ್ಯತಿ .. 22..  
 ನ ಪರಕ್ಷೇತ್ರೇ ಬೀಜಂ ವಿನಿಕ್ಷಿಪೇತ್ .. 23..  
 ಪುತ್ರಾರ್ಥಾ ಹಿ ಸ್ತ್ರೀಯಃ .. 24..  
 ಸ್ವದಾಸೀಪರಿಗ್ರಹೋ ಹಿ ಸ್ವಸ್ಯೈವ ದಾಸಭಾವಾಪಾದನಂ .. 25..  
 ಉಪಸ್ಥಿತವಿನಾಶಃ ಪಥ್ಯವಾಕ್ಯಂ ನ ಶೃಣೋತಿ .. 26..  
 ನಾಸ್ತಿ ದೇಹಿನಾಂ ಸುಖದುಃಖಾಭಾವಃ .. 27..  
 ಮಾತರಮಿವ ವತ್ಸಾಃ ಸುಖದುಃಖಾನಿ ಕರ್ತಾರಮೇವಾನುಗಚ್ಛಂತಿ .. 28..  
 ತಿಲಮಾತ್ರಮಪ್ಯುಪಕಾರಂ ಶೈಲಮಾತ್ರಂ ಮನ್ಯತೇ ಸಾಧುಃ .. 29..  
 ಉಪಕಾರೋಽನಾರ್ಥಷ್ಟಕರ್ತವ್ಯಃ .. 30..  
 ಪ್ರತ್ಯುಪಕಾರಭಯಾದನಾರ್ಯಃ ಶತ್ರುರ್ಭವತಿ .. 31..  
 ಸ್ವಲ್ಪೋಪಕಾರಕೃತೇಽಪಿ ಪ್ರತ್ಯುಪಕಾರಂ ಕರ್ತುಮಾರ್ಯೋ ಜಾಗತಿ .. 32..  
 ನ ಕದಾಽಪಿ ದೇವತಾ ಮಂತವ್ಯಾ .. 33..  
 ನ ಚಕ್ಷುಷಃ ಸಮಂ ಜ್ಯೋತಿರಸ್ತಿ .. 34..  
 ಚಕ್ಷುರ್ಹಿ ಶರೀರಿಣಾಂ ನೇತಾ .. 35..  
 ಅಪಚಕ್ಷುಷಃ ಕಿಂ ಶರೀರೇಣ .. 36..  
 ನಾಪ್ನು ಮೂತ್ರಂ ಕುರ್ಯಾತ್ .. 37..  
 ನ ನಗ್ನೋ ಜಲಂ ಪ್ರವಿಶೇತ್ .. 38..  
 ಯಥಾ ಶರೀರಂ ತಥಾ ಜ್ಞಾನಂ .. 39..  
 ಯಥಾ ಬುದ್ಧಿಸ್ತಥಾ ವಿಭವಃ .. 40..  
 ಅಗ್ನಾವಕ್ಷಿಂ ನ ನಿಜೋಪೇತ್ .. 41..  
 ತಪಸ್ವಿನಃ ಪೂಜನೀಯಾಃ .. 42..  
 ಪರದಾರಾನ್ ನ ಗಚ್ಛೇತ್ .. 43..

- ಅನ್ನದಾನಂ ಭ್ರೂಣಹತ್ಯಾಮಪಿ ಮಾರ್ಷ್ಠಿ .. 44..  
 ನ ವೇದಬಾಹ್ಯೋ ಧರ್ಮಃ .. 45..  
 ಕಥಂಚಿದಪಿ ಧರ್ಮಂ ನಿಷೇವೇತ .. 46..  
 ಸ್ವರ್ಗಂ ನಯತಿ ಸೂನೃತಂ .. 47..  
 ನಾಸ್ತಿ ಸತ್ಯಾತ್ ಪರಂ ತಪಃ .. 48..  
 ಸತ್ಯಂ ಸ್ವರ್ಗಸ್ಯ ಸಾಧನಂ .. 49..  
 ಸತ್ಯೇನ ಧಾರ್ಯತೇ ಲೋಕಃ .. 50..  
 ಸತ್ಯಾದ್ವೇವೋ ವರ್ಷತಿ .. 51..  
 ನಾನೃತಾತ್ ಪಾತಕಂ ಪರಂ .. 52..  
 ನ ಮೀಮಾಂಸ್ಯಾ ಗುರವಃ .. 53..  
 ಖಲತ್ವಂ ನೋಪೇಯಾತ್ .. 54..  
 ನಾಸ್ತಿ ಖಲಸ್ಯ ಮಿತ್ರಂ .. 55..  
 ಲೋಕಯಾತ್ರಾ ದರಿದ್ರಂ ಬಾಧತೇ .. 56..  
 ಅತಿಶೂರೋ ದಾನಶೂರಃ .. 57..  
 ಗುರುದೇವಬ್ರಾಹ್ಮಣೇಷು ಭಕ್ತಿಭೂಷಣಂ .. 58..  
 ಸರ್ವಸ್ಯ ಭೂಷಣಂ ವಿನಯಃ .. 59..  
 ಅಕುಲೀನೋಽಪಿ ವಿನೀತಃ ಕುಲೀನಾತ್ವಿಶಿಷ್ಟಃ .. 60..  
 ಆಚಾರಾದಾಯುರ್ವರ್ಧತೇ ಕೀರ್ತಿಃ ಶ್ರೇಯಶ್ಚ .. 61..  
 ಪ್ರಿಯಮಪ್ಯಹಿತಂ ನ ವಕ್ತವ್ಯಂ .. 62..  
 ಬಹುಜನವಿರುದ್ಧಮೇಕಂ ನಾನುವರ್ತೇತ .. 63..  
 ನ ಕೃತಾರ್ಥಸ್ಯ ನೀಚೇಷು ಸಂಬಂಧಃ .. 64..  
 ಋಣಶತ್ರುವ್ಯಾಧಯೋ ನಿಃಶೇಷಾಃ ಕರ್ತವ್ಯಾಃ .. 65..  
 ಭೂತ್ಯನುವರ್ತನಂ ಪುರುಷಸ್ಯ ರಸಾಯನಂ .. 66..  
 ನಾರ್ಥಿಷ್ಟವಜ್ಞಾ ನರಕಾನ್ನಿವರ್ತನಂ .. 67..  
 ದುಷ್ಕರಂ ಕರ್ಮ ಕಾರಯಿತ್ವಾ ಕರ್ತಾರಮವಮನ್ಯತೇ ನೀಚಃ .. 68..  
 ನಾಕೃತಜ್ಞಸ್ಯ ನರಕಾನ್ನಿವರ್ತನಂ .. 69..  
 ಜಿಹ್ವಾಯತ್ತೌ ವೃದ್ಧಿವನಾಶೌ .. 70..  
 ವಿಷಯಾಮೃತಯೋರಾಕರೀ ಜಿಹ್ವಾ .. 71..  
 ಪ್ರಿಯವಾದಿನೋ ನ ಶತ್ರುಃ .. 72..  
 ಸ್ತುತಾ ಅಪಿ ದೇವತಾಸ್ತುಷ್ಯಂತಿ .. 73..  
 ಅನಂತಮಪಿ ದುರ್ವಚನಂ ಚಿರಂ ತಿಷ್ಠತಿ .. 74..  
 ರಾಜದ್ವಿಷ್ಟಂ ನ ವಕ್ತವ್ಯಂ .. 75..



- ಶ್ರುತಿಸುಖಾತ್ ಕೋಕಿಲಾನಾಪಾದಪಿ ತುಷ್ಯಂತಿ ಜನಾಃ .. 76..  
 ಸ್ವಧರ್ಮಹೇತುಃ ಸತ್ಪುರುಷಃ .. 77..  
 ನಾಸ್ತೃರ್ಥಿನೋ ಗೌರವಂ .. 78..  
 ಸ್ತ್ರೀಣಾಂ ಭೂಷಣಂ ಸೌಭಾಗ್ಯಂ .. 79..  
 ಶತ್ರುೋರಪಿ ನ ಪಾತನೀಯ ವೃತ್ತಿಃ .. 80..  
 ಅಪ್ರಯತ್ನೋದಕಂ ಕ್ಷೇತ್ರಂ .. 81..  
 ಏರಂಡಮವಲಂಬ್ಯ ಕುಂಜರಂ ನ ಕೋಪಯೇತ್ .. 82..  
 ಅತಿಪ್ರವೃದ್ಧಾಪಿ ಶಾಲ್ಮಲೀ ವಾರಣಸ್ತಂಭೋ ನ ಭವತಿ .. 83..  
 ಅತಿದೀರ್ಘೋಽಪಿ ಕರ್ಣಿಕಾರೋ ನ ಮುಸಲೀ ಭವತಿ .. 84..  
 ಅತಿದೀಪ್ತೋಽಪಿ ಖದ್ಯೋತೋ ನ ಪಾವಕಃ .. 85..  
 ನ ಪ್ರವೃದ್ಧತ್ವಂ ಗುಣಹೇತುಃ .. 86..  
 ಸುಜೀರ್ಣೋಽಪಿ ಪುಚುಮಲ್ಲೋ ನ ಶಂಕುಲಾಯತೇ .. 87..  
 ಯಥಾ ಬೀಜಂ ತಥಾ ನಿಷ್ಪತ್ತಿಃ .. 88..  
 ಯಥಾ ಶ್ರುತಂ ತಥಾ ಬುದ್ಧಿಃ .. 89..  
 ಯಥಾ ಕುಲಂ ತಥಾಽಽಚಾರಂ .. 90..  
 ಸಂಸ್ಕೃತಃ ಪಿಚುಮಂದೋ ನ ಸಹಕಾರೋ ಭವತಿ .. 91..  
 ನ ಚಾಗತಂ ಸುಖಂ ತ್ಯಜೇತ್ .. 92..  
 ಸ್ವಯಮೇವ ದುಃಖಮಧಿಗಚ್ಛತಿ .. 93..  
 ರಾತ್ರಿಚಾರಣಂ ನ ಕುರ್ಯಾತ್ .. 94..  
 ನ ಚಾರ್ಥರಾತ್ರಂ ಸ್ವಪೇತ್ .. 95..  
 ತದ್ವಿದ್ವಿದ್ಭಿಃ ಪರೀಕ್ಷೇತ .. 96..  
 ಪರಗೃಹಮಕಾರಣತೋ ನ ಪ್ರವಿಶೇತ್ .. 97..  
 ಜ್ಞಾತ್ವಾಽಪಿ ದೋಷಮೇವ ಕರೋತಿ ಲೋಕಃ .. 98..  
 ಶಾಸ್ತ್ರಪ್ರಧಾನಾ ಲೋಕವೃತ್ತಿಃ .. 99..  
 ಶಾಸ್ತ್ರಾಭಾವೇ ಶಿಷ್ಟಾಚಾರಮನುಗಚ್ಛೇತ್ .. 100..  
 ನಾಚರಿತಾಚ್ಛಸ್ತ್ರಂ ಗರೀಯಃ .. 101..  
 ದೂರಸ್ಥಮಪಿ ಚಾಚಕ್ಷುಃ ಪಶ್ಯತಿ ರಾಜಾ .. 102..  
 ಗತಾನುಗತಿಕೋ ಲೋಕಃ .. 103..  
 ಯಮನುಜೀವೇತ್ ತಂ ನಾಪವದೇತ್ .. 104..  
 ಇತಿ ಷಷ್ಠೋಽಧ್ಯಾಯಃ ..

- ಅಥ ಸಪ್ತಮೋಽಧ್ಯಾಯಃ ..  
 ತಪಸ್ಸಾರ ಇಂದ್ರಿಯನಿಗ್ರಹಃ .. 1..  
 ದುರ್ಲಭಃ ಸ್ತ್ರೀಬಂಧನಾನ್ಮೋಕ್ಷಃ .. 2..  
 ಸ್ತ್ರೀನಾಮ ಸರ್ವಾಶುಭಾನಾಂ ಕ್ಷೇತ್ರಂ .. 3..  
 ನ ಚ ಸ್ತ್ರೀಣಾಂ ಪುರುಷಪರೀಕ್ಷಾ .. 4..  
 ಸ್ತ್ರೀಣಾಂ ಮನಃ ಕ್ಷಣಿಕಂ .. 5..  
 ಅಶುಭದ್ವೇಷಿಣಃ ಸ್ತ್ರೀಷು ನ ಪ್ರಸಕ್ತಾ ಭವೇಯುಃ .. 6..  
 ಯಜ್ಞಫಲಜ್ಞಾಸ್ತ್ರೀವೇದವಿದಃ .. 7..  
 ಸ್ವರ್ಗಸ್ಥಾನಂ ನ ಶಾಶ್ವತಂ ಅಪಿ ತು ಯಾನತ್ಪುಣ್ಯಫಲಂ .. 8..  
 ನ ಚ ಸ್ವರ್ಗಪತನಾತ್ ಪರಂ ದುಃಖಂ .. 9..  
 ದೇಹೀ ದೇಹಂ ತ್ಯಕ್ತ್ವಾ ಐಂದ್ರಪದಂ ನ ವಾಂಭತಿ .. 10..  
 ದುಃಖಾನಾಮೌಷಧಂ ನಿರ್ವಾಣಂ .. 11..  
 ಅನಾರ್ಯಸಂಬಂಧಾದ್ವರಮಾರ್ಯಶತ್ರುತಾ .. 12..  
 ನಿಹಂತಿ ದುರ್ವಚನಂ ಕುಲಂ .. 13..  
 ನ ಪುತ್ರಸಂಸ್ವರ್ಜಾತ್ ಪರಂ ಸುಖಂ .. 14..  
 ವಿವಾದೇ ಧರ್ಮಮನುಸ್ಮರೇತ್ .. 15..  
 ನಿಶಾಂತೇ ಕಾರ್ಯಂ ಚಿಂತಯೇತ್ .. 16..  
 ಪ್ರದೋಷೇ ನ ಸಂಯೋಗಃ ಕರ್ತವ್ಯಃ .. 17..  
 ಉಪಸ್ಥಿತವಿನಾಶಃ ದುರ್ನಯಂ ಶುಭಂ ಮನ್ಯತೇ .. 18..  
 ಕ್ಷೀರಾರ್ಥಿನಃ ಕಿಂ ಕರಿಣ್ಯಾ .. 19..  
 ನ ದಾನಸಮಂ ವಶ್ಯಂ .. 20..  
 ಪರಾಯತ್ತೇಷೂತ್ಕಂಠಾಂ ನ ಕುರ್ಯಾತ್ .. 21..  
 ಅತ್ನಮೃದ್ಧಿರಸದ್ಧರೇವ ಭುಜ್ಯತೇ .. 22..  
 ನಿಂಬಫಲಂ ಕಾಕೈರ್ಹಿ ಭುಜ್ಯತೇ .. 23..  
 ನಾಂಭೋಧಿಸ್ತೃಷ್ಣಾಮಪೋಹತಿ .. 24..  
 ವಾಲಿಕಾ ಅಪಿ ಸ್ವಗುಣಮಾಶ್ರಯಂತೇ .. 25..  
 ಸಂತೋಸಸತ್ಸು ನ ರಮಂತೇ .. 26..  
 ಹಂಸಃ ಪ್ರತವನೇ ನ ರಮತೇ .. 27..  
 ಅರ್ಥಾರ್ಥಂ ಪ್ರವರ್ತತೇ ಲೋಕಃ .. 28..  
 ಆಶಯಾ ಬಧ್ಯತೇ ಲೋಕಃ .. 29..  
 ನ ಚ ಆಶಾಪರೈಃ ಶ್ರೀ ಸಹ ತಿಷ್ಠತಿ .. 30..  
 ಆಶಾಪರೇ ನ ಧೈರ್ಯಂ .. 31..

- ದೈನ್ಯಾನ್ಮರಣಮುತ್ತಮಂ .. 32..  
 ಆಶಾಲಜ್ಞಾಂ ವ್ಯಪೋಹತಿ .. 33..  
 ನ ಮಾತ್ರಾ ಸಹ ವಾಶಃ ಕರ್ತವ್ಯಃ .. 34..  
 ಆತ್ಮಾ ನ ಸ್ತೋತವ್ಯಃ .. 35..  
 ನ ದಿವಾ ಸ್ವಪ್ನಂ ಕುರ್ಯಾತ್ .. 36..  
 ನ ಚಾಸನ್ನಪಿ ಪಶ್ಯತ್ಯೈಶ್ಚರ್ಯಾರ್ಥಃ ನಾಪಿ ಶ್ರುಣೋತೀಷ್ಟಂ ವಾಕ್ಯಂ .. 37..  
 ಸ್ತ್ರೀಣಾಂ ನ ಭರಿತುಃ ಪರಂ ದೈವತಂ ತದನುವರ್ತನಂ ತಾಸಾಮುಭಯಸೌಖ್ಯಂ ..  
 38..  
 ಅತಿಥಿಅಭ್ಯಾಗತಂ ಚ ಪೂಜಯೇದ್ಯಥಾವಿಧಿ .. 39..  
 ನಾಸ್ತಿ ಹವ್ಯಸ್ಯ ವ್ಯಾಘಾತಃ .. 40..  
 ಶತ್ರುರ್ಮಿತ್ರವತ್ ಪ್ರತಿಭಾತಿ .. 41..  
 ಮೃಗತೃಷ್ಣಾ ಜಲವದ್ಭಾತಿ ಹಿ .. 42..  
 ಇತಿ ಸಪ್ತಮೋಽಧ್ಯಾಯಃ ..  
 ಅಥಾಷ್ಟಮೋಽಧ್ಯಾಯಃ ..  
 ಧುರಮೇಧಸೋಽಸಚ್ಚಾಸ್ತ್ರಂ ಮೋಹಯತಿ .. 1..  
 ಸತ್ಸಂಗಃ ಸ್ವರ್ಗವಾಸಃ .. 2..  
 ಆರ್ಯಾಃ ಸ್ವಮಿವ ಪರಂ ಮನ್ವತೇ .. 3..  
 ರೂಪಾನುವರ್ತೀ ಗುಣಃ .. 4..  
 ಯತ್ರ ಸುಖೇನ ವರ್ತತೇ ತದೇವ ಸ್ಥಾನಂ .. 5..  
 ವಿಶ್ವಾಸಘಾತಿನೋ ನ ನಿಷ್ಕ್ರಮತಿಃ .. 6..  
 ದೈವಾಯತ್ತಂ ನ ಶೋಚೇತ್ .. 7..  
 ಆಶ್ರಿತದುಃಖಮಾತ್ಮನ ಇವ ಮನ್ಯತೇ ಸಾಧುಃ .. 8..  
 ಹೃದ್ಗತಮಾಚ್ಛಾದ್ಯಾನ್ಯದ್ವದತ್ಯನಾರ್ಯಃ .. 9..  
 ಬುದ್ಧಿಹೀನಃ ಪಿಶಾಚತುಲ್ಯಃ .. 10..  
 ಅಸಹಾಯಃ ಪಥಿ ನ ಗಚ್ಛೇತ್ .. 11..  
 ಪುತ್ರೋ ನ ಸ್ತೋತವ್ಯಃ .. 12..  
 ಸ್ವಾಮೀ ಸ್ತೋತವ್ಯೋಽನುಜೀವಿಭಿಃ .. 13..  
 ಧರ್ಮಕೃತ್ಯಾನಿ ಸರ್ವಾಣಿ ಸ್ವಾಮಿನ ಇತ್ಯೇವ ಘೋಷಯೇತ್ .. 14..  
 ರಾಜಾಜ್ಞಾಂ ನಾತಿಲಂಘಯೇತ್ .. 15..  
 ಯಥಾಽಽಜ್ಞಪ್ತಂ ತಥಾ ಕುರ್ಯಾತ್ .. 16..  
 ನಾಸ್ತಿ ಬುದ್ಧಿಮತಾಂ ಶತ್ರುಃ .. 17..  
 ಆತ್ಮಭಿದ್ರಂ ನ ಪ್ರಕಾಶಯೇತ್ .. 18..

- ಕ್ಷಮಾವಾನೇವ ಸರ್ವಂ ಸಾಧಯತಿ .. 19..  
 ಆಪದರ್ಥಂ ಧನಂ ರಕ್ಷೇತ್ .. 20..  
 ಸಾಹಸವತಾಂ ಪ್ರಾಯಂ ಕರ್ತವ್ಯಂ .. 21..  
 ಶ್ವಃ ಕಾರ್ಯಮದ್ಯ ಕುರ್ವೀತ .. 22..  
 ಆಪರಾಹ್ಣಿಕಂ ಪೂರ್ವಾಹ್ನ ಏವ ಕರ್ತವ್ಯಂ .. 23..  
 ವ್ಯವಹಾರಾನುಲೋಮೋ ಧರ್ಮಃ .. 24..  
 ಸರ್ವಜ್ಞತಾ ಲೋಕಜ್ಞತಾ .. 25..  
 ಶಾಸ್ತ್ರಜ್ಞೋಽಪ್ಯಲೋಕಜ್ಞೋ ಮೂರ್ಖತುಲ್ಯಃ .. 26..  
 ಶಾತ್ರಪ್ರಯೋಜನಂ ತತ್ತ್ವ ದರ್ಶನಂ .. 27..  
 ತತ್ತ್ವಜ್ಞಾನಂ ಕಾರ್ಯಮೇವ ಪ್ರಕಾಶಯತಿ .. 28..  
 ವ್ಯವಹಾರೇ ಪಕ್ಷಪಾತೋ ನ ಕರ್ತವ್ಯಃ .. 29..  
 ಧರ್ಮಾದಪಿ ವ್ಯವಹಾರೋ ಗರೀಯಾನ್ .. 30..  
 ಆತ್ಮಾ ಹಿ ವ್ಯವಹಾರಸ್ಯ ಸಾಕ್ಷೀ .. 31..  
 ಸರ್ವಸಾಕ್ಷೀ ಹ್ಯಾತ್ಮಾ .. 32..  
 ನ ಸ್ಯಾತ್ ಕೂಟಸಾಕ್ಷೀ .. 33..  
 ಕೂಟಸಾಕ್ಷೀಣೋ ನರಕೇ ಪತಂತಿ .. 34..  
 ಪ್ರಚ್ಛನ್ನಪಾಪಾನಾಂ ಸಾಕ್ಷೀಣೋ ಮಹಾಭೂತಾನಿ .. 35..  
 ಆತ್ಮನಃ ಪಾಪಮಾತ್ಮೈವ ಪ್ರಕಾಶಯತಿ .. 36..  
 ವ್ಯವಹಾರೋಽಂತರ್ಗತಮಾಕಾರಃ ಸೂಚಯತಿ .. 37..  
 ಆಕಾರಸಂವರಣಂ ದೇವಾನಾಮಪ್ಯಶಕ್ಯಂ .. 38..  
 ಚೋರರಾಜಪುರುಷೇಭ್ಯೋ ವಿತ್ತಂ ರಕ್ಷೇತ್ .. 39..  
 ದುರ್ದರ್ಶನಾ ಹಿ ರಾಜಾನಃ ಪ್ರಜಾ ರಕ್ಷಂತಿ .. 40..  
 ಸುದರ್ಶನಾ ರಾಜಾನಃ ಪ್ರಜಾ ರಕ್ಷಂತಿ .. 41..  
 ನ್ಯಾಯಯುಕ್ತಂ ರಾಜಾನಂ ಮಾತರಂ ಮನ್ಯಂತೇ ಪ್ರಜಾಃ .. 42..  
 ತಾದೃಶಃ ಸ ರಾಜಾ ಇಹ ಸುಖಂ ತತಃ ಸ್ವರ್ಗಣ್ ಚಾಪ್ನೋತಿ .. 43..  
 ಅಹಿಂಸಾಲಕ್ಷಣೋ ಧರ್ಮಃ .. 44..  
 ಸ್ವಶರೀರಮಪಿ ಪರಶರೀರಂ ಮನ್ಯಂತೇ ಸಾಧುಃ .. 45..  
 ಮಾಂಸಭಕ್ಷಣಮಪ್ಯುಕ್ತಂ ಸರ್ವೇಷಾಂ .. 46..  
 ನ ಸಂಸಾರಭಯಂ ಜ್ಞಾನವತಾಂ .. 47..  
 ವಿಜ್ಞಾನದೀಪೇನ ಸಂಸಾರಭಯಂ ನಿವರ್ತಯತಿ .. 48..  
 ಸರ್ವಮವಿತ್ಯಂ ಭವತಿ .. 49..  
 ಕೃಮಿಶನ್ಮನ್ಮೂತ್ರಭಾಚನಂ ಶರೀರಂ ಪುಣ್ಯತಯಪಾಪಜನ್ಮಹೇತುಃ .. 50..

ಜನ್ಮಮರಣಾದಿಷು ತು ದುಃಖಮೇವ .. 51..

ತಪಸಾ ಸ್ವರ್ಗಮಾಪ್ನೋತಿ .. 52..

ಕ್ಷಮಾಯುಕ್ತಸ್ಯ ತಪೋ ವಿವರ್ಧತೇ .. 53..


ತಸ್ಮಾತ್ ಸರ್ವೇಷಾಂ ಸರ್ವಕಾರ್ಯಸಿದ್ಧಿಭವತಿ .. 54..

ಇತ್ಯಷ್ಟಮೋಽಧ್ಯಾಯಃ ..


ಇತಿ ಕೌಟಿಲೀಯಾನಿ ನೀತಿಸೂತ್ರಾಣಿ ಸಂಪೂರ್ಣಂ ..

Encoded and proofread by Sunder Hattangadi

---

——  
*Chanakya (Kautilya) Niti Sutra*

pdf was typeset on March 24, 2024

——  
Please send corrections to [sanskrit@cheerful.com](mailto:sanskrit@cheerful.com)

